

Arbeiðsloysisskipanin

ÁRSFRÁSØGN 2018

INNIHALDSYVIRLIT

Upplýsingar um grunnin	4
Átekningar	
Leiðsluátekning	5
Váttanir frá óheftum grannskoðara	6
Leiðslufrágreiðing	
Høvuðs- og lyklatøl	8
Leiðslufrágreiðing	10
Búskapur	22
Ársroknskapur	
Nýttur roknskaparháttur	31
Rakstrarroknskapur 1. januar–31. desember 2018	32
Fíggjarstøða tann 31. desember 2018	34
Peningastreymisuppgærd 1. januar–31. desember 2018	36
Notur til ársfrásøgnina	37

Útgevandi ALS

Uppseting: Nudlavirkið

Myndir Ólavur Frederiksen/Faroephoto

Prent: Føroyaprent

Upplýsingar um grunnin

GRUNNURIN

ALS
Tinghúsvegur 14
100 Tórshavn
Telefon: 349550
Telefax: 349551
Heimasíða: www.als.fo

ROKNSKAPARÁR

1. januar – 31. desember

NEVND

Eyðfinnur Jacobsen, formaður
Georg Hansen
Stefan í Skorini
Magnus Pauli Glerfoss
Marita Rasmussen
Óluva í Gong
Jan Mortensen

STJÓRN

Magni á Deild Olsen, stjóri

GRANNSKOÐAN

SPEKT løggildir grannskoðarar Sp/f
Staravegur 17
110 Tórshavn

Leiðsluátekning

Stýrið og stjórnin hava í dag viðgjørt og góðkent ársfrásøgnina fyri 1. januar - 31. desember 2018 hjá Arbeiðsloysisskipanini.

Ársfrásøgnin er greidd úr hondum í samsvari við ársroknskaparlógina.

Stjórnin og stýrið meta, at ársroknskapurin gevur eina rættvísandi mynd av ognu, skyldum og figgjarligu støðu

grunsins tann 31. desember 2018 umframt av úrsliti og peningastreytum grunsins fyri roknskaparárið 1. januar - 31. desember 2018.

Leiðslufrágreiðingin inniheldur eftir okkara fatan eina rættvísandi frágreiðing um tey viðurskifti, sum frágreiðingin umrøður.

Tórshavn, tann 2. mai 2019

STJÓRN




Magni á Deild Olsen
stjóri

STÝRIÐ



Eyðfinnur Jacobsen
formaður



Magnus Pauli Glerfoss



Georg Hansen




Stefan í Skorini



Jan Mortensen



Marita Rasmussen



Óluva í Gong

Til leiðsluna í Arbeidsloysisskipanini

Grannskoðanarátekning á ársroknskapin

NIÐURSTØÐA

Vit hava grannskoðað ársroknskapin hjá Arbeidsloysisskipanini fyri roknskaparárið 1. januar - 31. desember 2018 við nýttum roknskaparhátti, rakstrarroknskapi, figgjastøðu, peningastreymisuppgætt og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av grunsins ognum, skyldum og figgjartilugu stöðu tann 31. desember og úrlitinum av virksemin grunsins í roknskaparárinum 1. januar - 31. desember 2018 samsvarandi ársroknskaparlógini.

GRUNÐARLAG FYRI NIÐURSTØÐUNI

Vit hava grannskoðað samsvarandi altjóða standardum um grannskoðan og eftir øðrum ásetingum, sum eru galdandi í Føroyum. Okkara ábyrgd sambært hesum standardum og krøvum er nærri lýst í grannskoðanarátekningini í pettinum "Ábyrgd grannskoðarans av grannskoðanini av ársroknskapinum". Vit eru óheft av grunninum samsvarandi altjóða etisku reglunum fyri grannskoðarar (etisku reglurnar hjá IESBA) og øðrum ásetingum, ið eru galdandi í Føroyum, eins og vit hava lokið onnur etisk krøv, sum vit hava sambært hesum reglum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu

ÁBYRGD LEIÐSLUNAR AV ÁRSROKNSKAPINUM

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av innanhýsis eftirlitinum, ið leiðslan metir skal til fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ið ársroknskapurin verður gjørdur, hevur leiðslan ábyrgdina av at meta um, hvørt grunnurin megnar at halda áfram við rakstrinum, og har tað er viðkomandi at upplýsa um viðurskifti viðvíkjandi framhaldandi rakstri og at gera ein ársroknskap eftir roknskaparásetingunum um framhaldandi rakstur, uttan so at leiðslan hevur ætlanir um at avtaka grunnin, steðga rakstrinum ella um leiðslan í roynd og veru ikki hevur aðrar møguleikar.

ÁBYRGD GRANNSKOÐARANS AV GRANNSKOÐANINI AV ÁRSROKNSKAPINUM

Endamál okkara er at fáa eina grundaða vísu fyri, at ársroknskapurin sum heild er uttan týðandi skeivleikar, uttan mun til um skeivleikarnir standast av sviki ella mistøkum, og at gera eina grannskoðanarátekning við eini niðurstøðu. Grundað vísu er vísu á høgum stigi, men er tó ikki ein trygd fyri, at grannskoðan framd samsvarandi altjóða standardum um grannskoðan og øðrum ásetingum, sum eru galdandi í Føroyum, altið kann avdúka týðandi skeivleikar, um slíkir eru. Skeivleikar kunnu koma fyri orsakað av sviki ella mistøkum og mugu metast at verða týðandi, um tað er sannlíkt, at teir hvør sær ella saman kunnu metast at hava ávirkan á figgjartilugu avgerðirnar, ið roknskaparbrúkararnir taka við stöði í ársroknskapinum.

Tá ið vit grannskoða samsvarandi altjóða standardum um grannskoðan og øðrum ásetingum í føroysku grannskoðarlógini, gera vit yrkisligar metingar og varðveita professionella ivasemið undir grannskoðanini. Harumframt:

- Eyðmerkja og meta vit um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og grannskoða samsvarandi hesum váða og fáa til vega grannskoðanarprógv, ið eru nóg góð og egnað sum grundarlag undir okkara niðurstøðu. Váðin fyri, at vit ikki avdúka týðandi feilir orsakað av sviki, er størri enn váðin fyri, at feilir orsakað av mistøkum ikki verða avdúkaðir, av tí at svik kann umfata samansvørjning, skjalafalsan, tilætlaðari dyljan, villleiðing ella at innanhýsis eftirlit verða skúgvad til viks.
- Fáa vit fatan av tí innanhýsis eftirliti, ið er viðkomandi fyri grannskoðanina, soleiðis at vit kunnu leggja grannskoðanina til rættis á nøktandi hátt eftir umstøðunum, men ikki fyri at gera eina niðurstøðu um, hvussu virkið innanhýsis eftirlitið er.
- Taka vit stöðu til, um tann av leiðsluni nýtti roknskaparháttur er hóskaði, eins og vit meta um, hvørt roknskaparligu metingarnar og tilhoyrandi upplýsingar frá leiðsluni eru rímiligar

- Taka vit stöðu til, um tað er hóskaði, at leiðslan hevur valt at gera ársroknskapin grundað á roknskaparháttin um framhaldandi rakstur, og um tað, við stöði í teimum grannskoðanarprógvum, ið eru fingin til vega, er týðandi óvissa ella viðurskifti, ið kunnu elva til týðandi óvissu um, hvørt grunnurin megnar at halda áfram.

- Er niðurstøðan, at tað er týðandi óvissa, skulu vit gera vart við hetta í grannskoðanarátekningini við at vísa til upplýsingar hesum viðvíkjandi í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður eru grundaðar á tey grannskoðanarprógv, ið eru fingin til vega fram til dagin, tá ið okkara grannskoðanarátekning verður undirskrivað. Hendingar í framtíðini ella viðurskifti kunnu tó elva til, at grunnurin ikki er førir fyri at halda áfram við rakstrinum.

- Taka vit stöðu til samlaðu framløguna, bygnaðin og innihaldið í ársroknskapinum, íroknað upplýsingarnar í notunum umframt um ársroknskapurin vísir transaktiónir, sum liggja undir, og hendingar á ein slíkan hátt, at tað gevur eina rættvísandi mynd.

Vit samskifta við leiðsluna um millum annað vavið á ætlaðu grannskoðanini og nær vit vænta at grannskoða. Harumframt samskifta vit um týðandi eygleiðingar í sambandi við grannskoðanina, so sum týðandi manglar í innanhýsis

eftirlitinum, ið vit eru komin fram á í sambandi við grannskoðanina.

UMMÆLI AV LEIÐSLUFRÁGREIÐINGINI

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva ikki nakra váttan við vísu um leiðslufrágreiðingina.

Tað er okkara ábyrgd, í sambandi við grannskoðanina av ársroknskapinum, at lesa leiðslufrágreiðingina og í hesum sambandi meta um, hvørt samanhengur er millum leiðslufrágreiðingina og ársroknskapin, ella um hon er í mótsøgn við ta vitan, ið vit hava fingið undir grannskoðanini, ella á annan hátt er tengd at týðandi skeivleikum.

Okkara ábyrgd er harumframt at hugsa um hvørt leiðslufrágreiðingin hevur kravdu upplýsingarnar samsvarandi ársroknskaparlógini.

Grundað á gjørdar arbeiðið er tað okkara fatan, at leiðslufrágreiðingin samsvarar við ársroknskapin, og at hon er gjørd samsvarandi krøvunum í ársroknskaparlógini.

Vit eru ikki vorðin varug við týðandi feilir í leiðslufrágreiðingini.

Tórshavn, hin 2. mai 2019

SPEKT løggildir
grannskoðarar Sp/f


Jóhannes Færø
statsaut. revisor

Hövuðs- og lyklatöl

GONGDIN SEINASTU 5 ÁRINI KANN LÝSAST VIÐ HESUM HÖVUÐS- OG LYKLATÖLUM:

	2018	2017	2016	2015	2014
Hövuðstöl	tkr.	tkr.	tkr.	tkr.	tkr.
Nettoinngjöld	231.859	220.898	210.145	202.206	189.882
Bruttoúrslit	155.577	130.856	98.887	61.928	14.190
Úrslit áðrenn figgjarpostar	140.553	115.300	83.776	45.303	-3.847
Úrslit frá figgjarpostum	-8.324	10.331	11.309	5.221	11.262
Ársúrslitið	131.277	124.637	93.936	49.025	5.518
Figgjarstöða					
Figgjarstöðujavni	717.169	586.712	463.732	369.473	323.682
Ílögur í materiella stöðisogn	-1.434	-6.460	0	0	0
Eginogn	711.274	579.997	455.359	361.424	312.398
Peningastreymur frá:					
Rakstrarvirksemi	130.722	122.616	94.908	50.927	2.063
Starvsfólkatal	33	35	34	43	39
Lyklatöl					
Hövuðsavkast	19,6%	19,7%	18,1%	12,2%	-1,1%
Tryggleikastig	99,2%	98,9%	98,2%	97,8%	96,5%
Eginpeningsavkast	20,3%	24,1%	23,0%	14,6%	1,8%



TAD GONGUR VÆL Í FØROYUM

Tað hava ongantið búð fleiri fólk í Føroyum enn nú. Arbeiðsloysið er metlægt, arbeiði er til so at siga allar hendur, og lønaru-útgjaldingarnar hava ongantið verið hægri, enn tær eru nú.

Hjóluni mala við fullari ferð, og tað stendur á hjá fleiri arbeiðsgevarum at fáa starvsfólk við neyðugum førleikum í starv. Eitt úrslit av tí er, at alt fleiri útlendingar leita sær til Føroyar at arbeiða.

Við árslok var árstíðarjavnaða arbeiðsloysið komið niður á 1,2%, sum er tað lægsta í meiri enn 10 ár og eitt tað lægsta, sum arbeiðsloysið hevur verið yvirhøvuð, síðani Hagstovan fór at skráseta arbeiðsloysið í Føroyum í 1995.

Hóast arbeiðsloysið er metlægt, so eru tað kortini nógv fólk, sum missa arbeiðið

Man kann siga, at tað er ein støðugur meldur av fólki, sum fara av arbeiðsmarknaðinum, og sum eftir lutfalsliga stutta tíð aftur fara á arbeiðsmarknaðin í eitt nýtt starv. Tey flestu av hesum verða søgd úr starvi, men nú eru tað lutfalsliga fleiri, sum velja sjálvi at siga seg úr starvi – kanska tí tey vilja hava ein steðg frá arbeiðinum ella tí, tey leita sær eftir øðrum

arbeiði og nýggjum avbjóðingum.

Í 2018 vóru tað 993 fólk, sum komu í Arbeiðsloysisskipanina, meðan tað vóru 1.176, sum fóru úr skipanini. Hetta er tað lægsta tey átta árin síðani 2010.


Aftur í 2018 sást jaliga gongdin í samfelagnum aftur í fíggarviðurskiptunum hjá Arbeiðsloysisskipanini, og fíggarliga royndist 2018 væl. Inngjaldini vóru tey hægstu, síðani ALS var stovnað í 1992, og samstundis var samlaða útgjaldið av arbeiðsloysisstuðli avmarkað og tað lægsta síðani 2008.

Ársúrslitið gjørdist eitt avlop á 131,3 mió. krónur, sum er tað mesta í søgu ALS

Við góða úrslitinum fyri 2018, er samlaða avlopið, síðani gongdin vendi fyri fimm árum síðani, komið upp á 406 mió. krónur. Harvið er samlaða hallið, sum skipanin hevði árin frá 2010 til 2013 á 407 mió. kr., mest sum alt vunnið innaftur, og skipanin er harvið styrkt væl fíggarliga.

Tað er at fegnast um, at úrslitið í 2018 gjørdist so gott, tí skal skipanin hava neyðuga fíggarliga máttin at standa ímóti við, tá tíðirnar aftur fara at versna, er tað alneyðugt at styrkja

ARBEIÐSLEYS Í % AV ARBEIÐSFJØLDINI - ÁRSMIÐAL



skipanina, nú hákonjunkturur er, og arbeiðsloysið er lágt.

Stýrið fyri ALS hevur sett sær sum mál, at Arbeiðsloysisskipanin skal javnviga fíggarliga, tá arbeiðsloysið er millum 4,25% og 4,50%. Hetta markið hevur støði í søguliga arbeiðsloysinum og merkir, at tá arbeiðsloysið er niðanfyrir 4,25% til 4,5%, skal skipanin hava avlop, meðan hon hevur hall, tá arbeiðsloysið fer upp um 4,5%.

Broytingar vórðu gjørdar í skipanini í 2015, har millum annað inngjaldsloftið varð hækkað, eins og aðrar broytingar eisini vórðu framdar. Millum annað merkja hesar broytingarnar, at málið at tryggja langtíðarhaldferið hjá Arbeiðsloysisskipanini er rokkið.

Arbeiðsloysisskipanin er so væl fyri fíggarliga, at hon megnar eitt arbeiðsloysi á eini 8% í 4 til 5 ár, uttan at skipanin verður hött fíggarliga.

ARBEIÐSLEYSIÐ HELDUR Á AT LÆKKA

Í januar og februar mánaði í 2011 var arbeiðsloysið tað hægsta í nýggjari tíð. Tá var tað 7,4%. Síðani er tað støðugt lækkað, og við árslok í 2018 var arbeiðsloysið komið niður á 1,2%. Eitt ár frammanundan – við árslok 2017 – var arbeiðsloysið 2,2%.

Tað vóru í miðal 322 fólk, sum fingur arbeiðsloysisstuðul hvørja ferð, arbeiðsloysisstuðul varð útgoldin í 2018. Í 2017 vóru tað í miðal 400 fólk, sum fingur arbeiðsloysisstuðul hvørt útgjaldsskeið.

Afturat hesum 322 fólkunum, koma tey, sum fingur forsorg vegna arbeiðsloysi frá Almannaverkinum.


Í miðal fyri alt 2017 vóru 663 fólk fulltíðararbeiðsleys. Tað svarar til 2,3% í miðal fyri alt árið. Í 2018 var talið av fulltíðararbeiðsleysum 510, sum svarar til 1,8%.

Tað eru eingi ítøkilig tekin um, at nógva virkseimið fer at minka stórvegis, og væntandi fer lága arbeiðsloysið at halda fram í øllum førum í komandi ári.

GONGDIN Í 2018


So við og við sum arbeiðsloysið minskar, gerast sveiggini í arbeiðsloysinum eisini minni. Í 2017 sveiggjaði arbeiðsloysið millum 2,1% og 2,6%, meðan tað hevur verið støðugt lækkandi í alt 2018 – úr 2,2% við ársbyrjan niður í 1,2% við árslok. Samanborið við 2017 var arbeiðsloysið í 2018 lægri allar mánaðirnar í árinum.

ARBEIÐSLEYSIÐ 2017 OG 2018





TAL AV STOVNAÐUM OG STRIKAÐUM ARBEIÐSLOYSUM



FÆRRI KOMU Í SKIPANINA

Sum arbeiðsloysið minnar, eru tað eyðsæð færri, sum koma í Arbeiðsloysisskipanina, meðan fleiri fara úr henni.

Men hóast arbeiðsloysið yvirhøvur aftur var lágt í 2018, so vóru tað hóast alt fleiri, sum vóru arbeiðsleys í styttri ella longri tíðarskeið.

Tað vóru stovnaði samanlagt 993 nýggj arbeiðsloysi í 2018, meðan 1.176 fólk fóru úr skipanini. Av hesum eru nøkur, sum hava verið arbeiðsleys í fleiri umførnum.

Samanborið við árið fyri vóru 131 færri arbeiðsloysi stovnað í 2018, meðan 71 færri vórðu strikað.

FØROYAR HAVA LÆGSTA ARBEIÐSLOYSIÐ

Samanborið við onnur lond í Evropa var arbeiðsloysið í Føroyum við árslok í 2018 sætta árið á rað tað lægsta yvirhøvur.

Ísland varð hart rakt av kreppuni fyri 11 árum síðani, og arbeiðsloysið vaks nógv eftir stuttari tíð. Har hevur arbeiðsloysið eisini verið minskandi í nógv ár, og nú stendur á hjá íslenskum arbeiðsgevarum at finna skikkaða arbeiðsmegi. Tí er talið av útlendingum, sum arbeiða í Íslandi, høgt.

Arbeiðsloysið í Íslandi var 1,4% í fjør, og er tað tað næstlægsta samanborið við Føroyar og londini í ES.

FLEIRI LØNTAKARAR

Gongdin við minskandi arbeiðsloysi sæst í ávísan mun aftur í talinum av løntakarum, sum hevur verið vaksandi seinastu fimm árin.

Ikki óvæntað er eitt ávíst samsveiggj millum arbeiðsloysið og talið av løntakarum soleiðis, at tá talið av løntakarum veksur, so minnar arbeiðsloysið.


Tað er eisini eitt øvugt samsveiggj millum arbeiðsloysið og nettoflyting soleiðis, at tá arbeiðsloysið minnar, visir tað seg, at nettoflytingin til Føroyar veksur – og øvugt.

Við árslok í 2018 vóru tað 27.463 løntakarar í Føroyum. Hetta er stíviga túsund løntakarar fleiri enn eitt ár frammanundan, og er eitt tað hægsta nakrantíð.

LØNARGJALDINGARNAR HÆKKA

Nýggjunda árið á rað hækkaðu samlaðu lønargjaldingarnar í 2018, og komu upp á slakar 9,4 mia. krónur. Tað eru 490 mió. krónur meiri enn í 2017, svarandi til ein vøkstur á 5,5%.

ARBEIÐSLOYSI Í LONDUNUM Í EVROPA Í 2018



Fyrsta ársfjórðing í 2019 vóru samlaðu lønargjaldingarnar 2,4 mia. krónur, sum var 200 mió. krónur - svarandi til 9% - meiri enn sama tíðarskeið í 2018. Hóast eitt sindur lægri enn fjórða ársfjórðing í 2018, so ber hetta boð um, at vøksturin í lønargjaldingunum kann fara at halda fram í 2019.

ÚTLENDINGAR Í FØROYUM

Nógva virksemd og stóri eftirspurningurin eftir skikkaðari arbeiðsmegi hevur havt við sær, at tað hevur staðið á at finna nøktandi tal av starvsfólki við røttu førleikum. Tí hava fleiri føroyskir arbeiðsgevarar seinnu árinum í vaksandi mun leitað sær uttanlands eftir nýggjum starvsfólki.

Júst hvussu nógvir útlendingar arbeiða í Føroyum er ógreitt, tí útlendingamál verða fyriritin av dønum, og haðani ber ikki til at fáa upplýsingar um tal av útlendingum í Føroyum.

Tað er eyðsæð jaligt, at føroyskir arbeiðsgevarar hava henda møguleikan at leita sær arbeiðsmegi uttanlands, men á ALS høvdu vit ynskt, at hesir arbeiðsgevarar altíð fyrst vendu sær til okkara at vita, hvørt fólk við røttu førleikum eru tøk her í Føroyum.

FÓLK STEÐGA STYTTRI HJÁ ALS

Árinum frá 2009 til 2013 vísu, at fólk, sum einki arbeiði høvdu, vóru alsamt longri arbeiðsleys. Tey fólkini, sum fóru úr skipanini í 2013, høvdu í miðal verið arbeiðsleys í 254 kalenderadagar – stívliga átta mánaðir.

Tann gongdin vendi í 2014, tá fólk fyrst ferð í fimm ár vóru styttri arbeiðsleys enn undanfarna ár, og henda gongdin hevur hildið fram í 2018.

Fólkini, sum fóru úr aftur ALS í 2014, høvdu í miðal steðgað 227 kalenderadagar, meðan tey, sum fóru úr skipanini í 2017, steðgaðu í miðal í 143 kalenderadagar hjá ALS. Hetta svarar til stívliga fýra og ein hálvan mánað.

Dagatalið fyri 2018 var júst tað sama, sum tað var árið frammanundan – 143 kalenderadagar.

Verður hugt eftir, hvussu leingi tey fólkini, sum til eina og hvørja tíð eru í skipanini, hava verið arbeiðsleys, so er myndin í stóran mun tann sama.

Tað vísir seg, at tíðarskeiðini, fólk hava verið arbeiðsleys, eru vorðin alsamt styttri síðani á sumri í 2012, og yvirhøvur hava fólk, sum til eina og hvørja tíð eru í skipanini, verið nakað longri arbeiðsleys í miðal enn tey, sum eru farin úr skipanini.

Tey, sum vóru í skipanini við árslok í 2017, høvdu í miðal verið í ALS í 179 dagar, meðan tey, sum vóru í skipanini við árslok í 2018, høvdu í miðal verið í ALS í 159 dagar.

Tá tað eru so lutfalsliga fá fólk í ALS, so er skjótt at miðaltølunum broytast, men tað er eyðsæð jaligt, at fólk eru styttri arbeiðsleys. Tað er júst eitt av aðalmálunum hjá ALS, at fólk fara so skjótt aftur til arbeiðis ella undir útbúgving sum til ber.

Tað hevur eisini stóran búskaparligan týdning fyri ALS, at fólk steðga styttri, tí so verður minni rindað út í arbeiðsloysisstuðli.


Tølini eru miðaltøl fyri øll tey, sum hava verið í Arbeiðsloysisskipanini, og tað eru eyðsæð stórir munir á, hvussu leingi fólk steðga. Summi – serliga tey ungu – steðga stutt og fara skjótt aftur til arbeiðis ella at útbúgva seg, meðan tað er ein stórri avbjóðing hjá teimum eldru at koma út aftur á arbeiðsmarknaðin.

Hagtølini vísa eisini, at nú arbeiðsloysið er søguliga lágt, eru tað yvirhøvur menninir í flest øllum aldersbólki, sum hava verið longri arbeiðsleysir enn kvinnurnar.

Hetta er tó ikki galdandi fyri tey í fjørutinum og tey í sekstíárunum, har kvinnurnar í miðal hava verið longri arbeiðsleysar enn menninir.

Ikki óvæntað er ein rættiliga greiður samanhangur millum generella arbeiðsloysið í Føroyum og longdina á tíðini, fólk eru arbeiðsleys. Tá arbeiðsloysið – mátað sum


TAL AV LØNTAKARUM OG TAL AV ARBEIÐSLEYSUM 2010 TIL 2018



LØNARGJALDINGAR ÁRINI 2000-2018 (MIÓ. KR.)



TAL AV DØGUM, FÓLK Í MIÐAL HAVA VERIÐ ARBEIÐSLEYS – BERT TEY, SUM ERU FARIN ÚR ALS SKIPANINI



fulltíðararbeiðsleys í % av samlaðu arbeiðarafjöldini – minkar, so eru fólk yvirhøvur styttri arbeiðsleys. Tað vil siga, at tað ganga færri dagar frá tí, fólk gerast arbeiðsleys, til tey fara úr Arbeiðsloysisskipanini aftur, og tá arbeiðsloysið hækkar, eru fólk longri arbeiðsleys.

FÆRRI DETTA ÚT


Sambært reglunum ber til at vera í Arbeiðsloysisskipanini í 648 útgjaldsdagar í eitt fyra ára skeið. Tað merkir, at tá ein persónur røkkur hesar 648 dagarnar, so kann viðkomandi ikki longur fáa arbeiðsloysisstuðul frá ALS og dettur tí úr skipanini.

Tey trý árin frá 2008 og fram til 2010 vóru tað í miðal á leið 20-30 fólk um árið, sum rukku fullum dagatali og duttu úr skipanini.

Í 2011 vaks arbeiðsloysið nógv, og talið av fólki, sum duttu úr skipanini, vaks eisini munandi, og tey trý árin frá 2011 til 2013 var talið á fólki, sum duttu úr skipanini, árliga millum 100 og 140.

Hóast talið enn var høgt í 2013, so vendi gongdin tá, og talið fór at minka. Í 2014 vóru tað 45 fólk, sum duttu úr skipanini, í 2015 42, og í 2016 var talið 47. Hóast talið enn er ov høgt, tí helst skal eingin detta úr Arbeiðsloysisskipanini, tí tey hava brúkt allar 648 dagarnar – so er at fegnast um, at talið hóast alt er munandi lægri, enn tað var árin frá 2011 til 2013.

MIÐALLONGD Á ARBEIÐSLOYSUM (KALENDARADAGAR)



Hesi bæði seinastu tvey árin eru tað bara ávikavist 11 og 10 fólk, ið rukku teimum 648 døgnum og tí duttu úr skipanini.

SNÝR SEG FRAMVEGIS UM AT FARA FYRR AFTUR TIL ARBEIÐIS

Hóast arbeiðsloysið er metlág, er tað framvegis greiða sannføringin, at týðningurin av at hava eitt arbeiði at fara til hvønn dag hevur ovurstóran týðning fyri tey allar flestu.

Tí verður dentur áhaldandi lagdur á at virka fyri, at fólk fara sum skjótast aftur til arbeiðis ella at útbúgva seg. Eisini fyri at tryggja, at føroyskir arbeiðsgevarar so skjótt og lætt sum til ber fáa starvsfólk við teimum førleikum, teimum tørvar.

Arbeiðið at knýta tættari sambond við bæði arbeiðsgevarar og við viðskiftafólkini, sum einki arbeiði hava, hevur alstóran týðning, og stórir dentur verður lagdur á hendan partin.

Síðani Fjølsmiðjan í februar mánaði í 2016 flutti oman í bygningin hjá Havnar Arbeiðarafelag á Tinghúsvegnum, hava starvsfólkini verið savnað í umhvørvinum á Tinghúsvegnum.

Í oktober mánaði í 2017 keypti ALS grannabygningin á Tinghúsvegnum frá Losjuni, og tann parturin av virkseminum hjá Fjølsmiðjuni, sum hevur verið í bygninginum hjá Havnar Arbeiðarafelag, er fluttur yvir í Losjuna. Fjølsmiðjan fer kortini ikki at nýta alla Losjuna, og ein partur av bygninginum verður tí leigaður út.

Virksemið í Fjølsmiðjuni hevur alstóran týðning í mun til at knýta sambond við viðskiftafólkini. Royndirnar seinastu fyra árin hava verið góðar og týðiliga víst, hvussu týðningarmikil hesin parturin av virkseminum er.

Lága arbeiðsloysið hevur við sær, at vit megna at røkka størri part av hesum viðskiftafólki og at røkka teimum fyrr. Tí verða nú øll viðskiftafólk boðin at hitta okkum heilt skjótt eftir, at tey eru komin í skipanina. Fleiri verða boðin til eina samrøðu longu áðrenn, tey eru endaliga komin í skipanina. Onnur verða kallað inn til starvsprát longu á leið ein mánað eftir, at tey er vorðin arbeiðsleys, og tey, sum framvegis eru í skipanini eftir tveimum mánaðum, fáa boð at mæta í Fjølsmiðjuni. Í sambandinum við viðskiftafólkini verður stórir dentur lagdur á týðningin av at koma aftur á arbeiðsmarknaðin skjótast til ber. Tosað verður m.a. um styrkir, móguleikar og avbjóðingar, og vit eggja viðskiftafólki at síggja alternativar móguleikar. Vit fyrireika tey eisini at søkja størv og at fara til starvs-samrøður, og teimum, sum tørvar hjálp, veita vit tað í tann mun, vit kunnu.

Týðandi partur av virkseminum í Fjølsmiðjuni er eisini tað, ið fer fram á breytunum. Tær eru triggjar í tali – timbur-breyt, kreativ breyt og køksbreyt. Umframt at vera karmar um at hitta starvsfólkini og knýta tættari sambond við tey, so fáa viðskiftafólkini høvið at royna seg við ymsum framleiðslum á breytunum.


Umframt m.a. samrøður, starvsprát og virksemið á breytunum verður eftir tørvi eisini skipað fyri øðrum átøkum og skeiðum.

Tey ungu er ein serligur bólkur, sum vit vísa serligan ans. Tey hava meiri avmarkaðar arbeiðsroyndir, og eru í fleiri førum ikki so væl útbúgvín, sum tey nakað eldru fólkini, og tí verður stórir dentur lagdur á at stuðla teimum í at koma sum skjótast aftur til arbeiðis. Vit fegnast um, at talið av ungum í Arbeiðsloysisskipanini er sera lágt, ja kanska so lágt, sum tað ongantíð hevur verið áður.


Endamálið við øllum virkseminum er at stuðla undir, at fólk fara fyrr aftur til arbeiðis, og at avmarka neiligu árinini, sum arbeiðsloysið hevur við sær.

Í eldhuginum eftir at sleppa at gera mun eiga vit á Arbeiðsloysisskipanini kortini altíð at hava í huga, at tað eru menniskju, vit arbeiða saman við. Menniskju, sum eru komin í ta keðiliga stöðu, at tey einki arbeiði hava.

MIÐALLONGD Í KALENDARADØGUM Á ARBEIÐSLOYSI BÝTT Á KYN OG ALDURSBÓLKAR 2018



TAL AV FÓLKUM, SUM ERU DOTTIN ÚT VEGNA FULT DAGATAL



Tí eiga vit altíð at vera ansin og hava virðing fyri hesum menniskjum, og tað, vit taka stig til, má geva meining – bæði fyri tey og fyri okkum á ALS. Við tí virðingini í huga eru vit sannførd um, at ALS eigur og kann gera mun, og at vit eiga at hava ein virknan leiklut í at stuðla fólki í aftur at nærkast arbeiðsmarknaðinum.

KUNNINGARTØKNI

Kunningartøkni er og verður ein alt meiri týðandi partur av gerandisdegnum, og tað eru fleiri ymiskar kt-skipanir, ið vera nýttar á ALS. Summar eru standardskipanir, meðan aðrar eru serligar skipanir, sum tað, hóast keyptar uttanífrá, er neyðugt at laga til, so tær standa mát við tørvin hjá ALS. Aftur aðrar eru so serligar, at neyðugt er at menna tær júst til ALS. Dømi um tað er fakskipanin, nevnd Smúffan, sum er ment innanhýsis av starvsfólki hjá ALS.

Hendan skipanin er skræddaraseymað til virksemd og tørvin hjá ALS. Hon varð tikin í nýtslu í desember mánaði í 2015, og royndirnar við Smúffuni hava verið góðar. Skipanin ger, at arbeiðið er vorðið lættari, skjótari og tryggari, og ein vinningur við Smúffuni er, at síðan hon varð tikin í nýtslu hevur borið til at flutt arbeiðsorku til onnur øki, har tørvurin hevur verið størri.

Hóast ALS bert hevur nýtt journalskipanina SBSYS í stívliga tvey ár, so er longu nú greitt, at neyðugt verður at skifta hana út. Tað hevur víst seg, at samtakið av donskum kommunum, sum seldi ALS skipanina, hevur fingið forboð móti at reka vinnuligt virksemi, og tí verður neyðugt at skifta til aðra journalskipan.

Á ALS verður áhaldandi arbeitt við at gagnnýta móguleikarnar við nýggjari tøkni, og næsta stóra stigið er at menna tænar, sum fara at verða móguligar í kjalarvørrinum á Talgildu Føroyar-verkætlanini. Tað fyrsta verður at menna eina nýggja sjálgreiðslu har m.a. eitt talgilt umsóknarblað verður tókt, har viðskiftafólk talgilt sjálvi kunnu fylla út umsóknarbløð um arbeiðsloysisstuðul og har nýta talgilda samleikan, sum er partur av Talgildu Føroyum.

Seinni er ætlanin at menna aðrar tænar eisini.

Saman við Trygdargrunninum er ALS ein av stuðlunum hjá Talgildu Føroyum. ALS hevur játtað at stuðla við 1,6 mió. krónum í eitt fýra ára skeið, meðan Trygdargrunnurin stuðlar við 400 tús. krónum sama tíðarskeið.

EFTIRLITIÐ UMSKIPAD OG STYRK

Leisturin, sum innanhýsis eftirlitið hevur virkað eftir í nógv ár, varð broyttur fyri tveimum árum síðani. Eftirlitið er styrkt

og virkar nú í størri mun við at samankoyra ymsar skipanir og skráir, sum ALS hevur atgongd til.

Við broytingunum er eftirlitið vorðið neyvari, og úrslitini siggjast aftur. Komið er fram á fleiri viðskiftafólk, sum av órøttum hava fingið arbeiðsloysisstuðul, og sum ikki hava upplýst fyri ALS, at tey hava havt lønt starv, samstundis sum tey hava fingið útgoldið arbeiðsloysisstuðul.

Hetta eru álvarsmál, og eyðsæð verður arbeiðsloysisstuðulin, ið er goldin út av órøttum, kravdur aftur.

Av teimum stívliga 1.200 persónunum, sum vórðu kannaðir í 2017, vóru sløk 500 mál kannað nærri, og úrslitið var, at á leið 3,8 mió. krónur í ov nógv útgoldnum stuðli eru kravdar aftur. Í 2018 vóru sløk túsund mál kannaði, og av teimum vóru 230 kannaði nærri og 822 tús. krónur eru kravdar aftur frá viðskiftafólkunum.

Áhaldandi menning av nýggjari tøkni fer at hava við sær, at eftirlitið fer at verða enn neyvari og tryggari.

FISKAVIRKISSKIPANIN

Tørvur er á, at fiskavirkisskipanin verður eftirhugd og lagað til tann tørvin, sum er í dag. Stýrið hevur heitt á landsstýrismannin við samferðslumálum at gera ymsar broytingar í skipanini, men tær eru ikki framdar enn. Sannlíkt verður neyðugt við øðrum broytingum eisini.

Til tess at tryggja eitt gott samband við fiskavirkini hevur ALS sett sær fyri at vitja øll føroysku fiskavirkini javnan – minst eina ferð um árið. Vitjað hevur verið á øllum virkjum, og tað er okkara fatan, at báðir partar fegnast um hesar vitjanir, sum geva eitt skipað høvi at tosa nærri um eitt nú royndir og avbjóðingar við fiskavirkisskipanini.

FØROYINGAR UTTANLANDS

Føroyingar, sum arbeiða uttanlands, kunnu í summum londum tekna arbeiðsloysistrygging í landinum, teir arbeiða. Arbeiða teir í londum, har tað ikki ber til at tekna slíka trygging, ber til at tekna sjálvbodna trygging hjá ALS.

Teir føroyingar, sum arbeiða í øðrum norðurlondum, skulu sambært norðurlendsku avtaluni um almannatrygd sum meginregla vera tryggjaðir í landinum, teir arbeiða. Hesi kunnu tó sambært somu avtala søkja um at verða undantikin meginregluna og í staðin vera tryggjað í landinum, tey búgva. Treytin fyri slíka undantøku er tó, at tað ber til at tekna trygging í landinum, tey búgva. Tað er eisini ein treyt, at avtala er millum londini bæði, sum loyvir slíkari undantøku.



Myndugleikarnir í Føroyum og í Noreg hava gjørt avtalu um, at føroyskir handverkarar og føroyingar, sum sigla í Noreg, kunnu vera almannatryggjaðir í Føroyum, hóast teir arbeiða í Noreg.

Hetta, at føroyingar, sum arbeiða í eitt nú Noreg, søkja um undantøku fyri at vera tryggjaðir í Noreg og í staðin vera tryggjaðir í Føroyum, hevur verið praktiserað í skjótt 20 ár uttan stórvegis avbjóðingar.

Í 2016 kom so tann stóðan í, at føroyskur arbeiðsgevari bar seg undan at rinda arbeiðsgevarapartin av ALS-gjaldinum, tí viðkomandi vildi vera við, at ALS hevur ikki neyðugu heimildirnar at áleggja fyrítøkuni at rinda ALS-gjald av lönnum, hjá fólki, sum arbeiðdu í Noreg. Orsøkin er, at tað í ALS-lógini stendur, at ALS-gjald verður bara goldið av a-inntøku, og at inntøkan, sum hesi fólk hava, skattliga ikki er at meta sum a-inntøka.

ALS er av teirri fatan, at heimildirnar eru í lagi, og um føroyskur arbeiðstakari hevur søkt um og fingið undantøku fyri at verða almannatryggjaður í landinum, viðkomandi arbeiðir, so eigur viðkomandi at vera tryggjaður í Føroyum og rinda til almanna-skipanirnar her.

Málið endaði í Føroya rætti, har dómur var sagdur í mai mánaði 2017. Arbeiðsgevarin fekk viðhald í rættinum, og tað er staðfest, at ALS kann ikki áleggja hvørki arbeiðsgevarum ella arbeiðstakarum at rinda ALS-gjald av øðrum inntøkum enn a-inntøkum.

Hetta hevur so havt við sær, at neyðugt verður at broyta ALS-lógina, so hesir persónar framhaldandi kunnu verða almanna-tryggjaðir í Føroyum, ynskja teir tað.

Uppskot um lógarbroyting varð borið í løgtingið í oktober mánaði, men enn liggur uppskotið hjá rættarnevndini.

EFTIRLØN AV ARBEIÐSLOYSISSTUÐLI

Í sambandi við broytingar, sum vóru gjørdar í eftirlønarlógini í 2018, er tað álagt ALS at rinda viðskiftafólkunum eftirløn av arbeiðsloysisstuðlinum. Eftirlønargjaldið er 5% frá 1. januar 2019 og síðani hækka tað við einum prosentstigi árliga fram til 1. januar 2026, tá eftirlønin er komin upp á 12%.

Hendan broyting hevur við sær, at samlaðu útgjöldini hækka við eftirlønargjaldinum, og komandi ár – í 2019 – verður talan um eina upphædd á 3,0 til 3,5 mió. krónur - alt eftir, hvussu stórt arbeiðsloysið verður í 2019.

ÁRSFUNDURIN

Í mai mánaði í 2013 var fyrsti ársfundurin eftir ein steðg síðani miðskeiðis í nítíárunum hildin. Eingin ársfundur var í 2014, men hann hevur verið hvørt ár síðani. Ársfundur verður aftur 31. mai 2019.

Ársfundurin er at meta sum eitt slag av aðalfundi, har tey, ið varða av Arbeiðsloysissskipanini, hava høvið at kunna seg um virksemd, um støðuna og um útlitini fyri framtíðina.

LÓGARBROYTINGAR

Fyri millum annað at tryggja langtíðarhaldbarið hjá Arbeiðsloysissskipanini, heitti stýrið í 2015 á landsstýrismannin við vinnumálum at gera ymsar broytingar í lögfrøðiligu karmunum hjá Arbeiðsloysissskipanini.

Fleiri av hesum broytingunum eru framdar, meðan aðrar enn mangla at verða framdar.

Stýrið fyri Arbeiðsloysissskipanina hevur mælt landsstýrismanninum við kunngerð at gera broytingar í fiskavirkisskipanini, í skipanini við starvsvenjingum og at hækka gjöldini fyri sjálvbodnar tryggingar og tryggingar hjá sjálvstøðugum vinnurekandi.

Tað er ikki greitt, hvørt landsstýrismaðurin fer at taka til-mælini hjá stýrinum til eftirtektar, ella nær – um so verður.

Stýrið hevur eisini mælt landsstýrismanninum til at gera broytingar í lógini um arbeiðsloysisstrygging soleiðis, at heimildirnar at taka ímóti ALS-gjaldi av inntøkum, sum eru vunnaðar uttanlands, og sum tí ikki eru a-inntøkur, verða greiðari. Talan er serliga um inntøkur hjá fólki, sum starvast í norðurlondum, har avtala millum Føroyar og hesi norðurlond ger, at hesi fólk kunnu velja at verða sosialt tryggjaði í Føroyum heldur enn í landinum, tey arbeiða.

Lógarbroytingin varð borin í løgtingið í oktober mánaði, men liggur enn í Rættarnevndini.

FASTI GERÐARRÆTTUR

Arbeiðsloysissskipanin hevur avtalu við Fasta Gerðarrætt at hýsa hesum stovni og at umsita ein part av hesi skipan. Fasti Gerðarrættur endurrindar Arbeiðsloysissskipanini fyri um-sitingina, og í 2018 var samlaða upphæddin 67 tús. krónur.

TRYGDARGRUNNUR FISKIVINNUNAR

Galdandi frá 1. juli 2011 hevur Arbeiðsloysissskipanin eisini

avtalu við Trygdargrunn fiskivinnunar um, at tey halda til í hølunum hjá ALS.

Fyri samhýsingina rindaði Trygdargrunnurin ALS 960 tús. krónur í 2018.

Hanni Thomsen, sum hevur starvast við inntøkutrygd í meiri enn 42 ár – fyrst hjá Lønjavningargrunni Skipsfiskimanna og síðani hjá Lønjavningarstovuni og nú hjá Trygdargrunninum – rakk eftirlønaráldur á sumri í 2017, og gjørdi tí av at fara úr starvi hjá grunninum 28. mars 2018.

Jeanette á Argjaboða tók hin 1. januar 2018 við sum deildar-leiðari hjá Trygdargrunninum. Nýggi deildarleiðarin hjá Trygdargrunninum er sambært samstarvsavtaluni millum ALS og Trygdargrunnin, í starvi hjá ALS, og Trygdargrunnurin ber ALS allar útreiðslur av hesum aftur.

STÝRIÐ

Sambært løgtingslóg um arbeiðsloysisstrygging og arbeiðs-ávísing frá 13. juni 1997, við seinni broytingum, verður stýrið fyri Arbeiðsloysissskipanina valt fyri fyra ár í senn.

Stýrið, sum situr nú, tók við 1. oktober 2017.

Í stýrinum sita Eyðfinnur Jacobsen, formaður, Georg F. Hansen, Jan Mortensen, Jógvan Jespersen, Magnus Pauli Glerfoss, Marita Rasmussen og Óluva í Gong.

INNGJØLDINI HALDA FRAM AT HÆKKA

ALS-gjaldið hefur verið óbroytt 1,25% síðani 1. januar 2012, og síðani hefur verið ein støðugur vøkstur í samlaðu inngjøldunum hjá ALS.

Í 2017 vóru samlaðu inngjøldini 221 mió. krónur, og í 2018 komu tey upp á 232 mió. krónur. Ein vøkstur á slakar 11 mió. krónur svarandi til 5,0%, sum er júst sami vøkstur, sum árið frammanundan.

Hetta er tað mesta, samlaðu inngjøldini hava verið í 26-ára søguni hjá Arbeiðsloysisskipanini.

ALS-gjaldið hefur verið óbroytt seinastu sjev árin, og tí stavar vøksturin í samlaðu inngjøldunum frá, at samlaðu lønar-útgjaldingarnar í Føroyum aftur hækkaðu í 2018 – hesaferð við 5,5% upp í 9,4 mia. krónur.

Myndin niðanfyrir vísir gongdina í ALS-gjaldinum og samlaðu inngjøldunum, síðani Arbeiðsloysisskipanin varð stovnað í 1992. Gula strikan vísir ALS-gjaldið, meðan stabbarnir vísa samlaðu inngjøldini.

ÚTGJØLDINI HALDA Á AT MINKA

Arbeiðsloysið hefur verið støðugt minkandi síðani ársbyrjan í 2011, tá tað var upp á tað mesta í nýggjari tíð.


Samlaðu útgjøldini eru neyvt knýtt at arbeiðsloysinum, og tí eru samlaðu útgjøldini eisini minkað støðugt hesi seinastu sjev árin.

Í 2018 vóru samlaðu útgjøldini 71,3 mió. krónur, sum eru 10,5 mió. krónur - svarandi til sløk 13% - minni enn í 2017, tá tey vóru 81,8 mió. krónur.

Samlaðu útgjøldini í 2018 vóru 8,3 mió. krónur lægri, enn tey vóru fyrsta árið, ALS virkaði - í 1992. Tá er hædd ikki tikin fyrri prísvøkstrinum, sum hefur verið hesi 26 árin síðani tá.

Vanligu útgjøldini minkaðu við 12,8 mió. krónum svarandi til 22%, meðan útgjøldini um fiskavirkisskipanina hækkaðu úr 15,6 mió. krónum upp í 17 mió. krónur. Ein hækking á 1,5 mió. krónum svarandi til sløk 10%.

ALS-GJALD OG SAMLAÐ INNGJØLD 1992-2018



Eftir at talið av fólki, sum finga útgjald um fiskavirkisskipanina, minkaði nakað í 2017, so hækkaði tað aftur í 2018, men miðalupphæddin hvørt útgjaldsskeið var á leið tann sama í 2018 sum árið frammanundan.


samanborið við 3,7 mió. krónur árið fyri. Hetta er ein minking á sløk 11%.

Kostnaðirnir av starvsvenjingini hava verið støðugt minkandi síðani 2012, og í 2018 vóru teir komnir niður á 3,3 mió. krónur

Peningaligi týðningurin fyri ALS av starvsvenjingini er avmarkaður, tí upphæddirnar, sum vera goldnar út í sambandi við starvsvenjingar, høvdu óansæð verið goldnar út sum vanligur arbeiðsloysisstuðul, hevði eingin starvsvenjing verið.

Mið. kr.	2018	2017	2016	2015	2014
Vanligur arbeiðsloysisstuðul	45,4	57,1	71,5	92,2	120,8
Starvsvenjing	3,3	3,7	5,8	7,5	11,7
Fiskavirkisskipanin	17,0	15,4	20,2	24,3	22,6
Arbeiðsmarknaðargjöld	1,3	1,5	1,9	2,3	2,9
Førleikamenning og arbeiðsmarknaðaráttøk	4,2	4,2	4,8	6,5	8,0
	71,3	81,8	104,0	132,8	166,0

SAMLADI ÚTGJØLD 1992-2018 (MIÓ. KR)



Upphæddirnar, ið hava verið brúktar til arbeiðsmarknaðaráttøk og førleikamenning hjá viðskiftafólkunum, vóru vaksandi fram til 2014, men so hvørt sum arbeiðsloysið er minkað, er virksemd lagað til, og minni upphæddir eru eisini brúktar til hetta endamál. Upphæddin í 2017 var slakar 4,2 mió. krónur, og tað er brúktar á leið sama upphædd í 2018—4,2 mió. krónur.

betri kunnu hjálpa fólki aftur á arbeiðsmarknaðin, eisini so at neiligu árinini av arbeiðsloysi verða so avmarkað sum yvirhøvur til ber.

Ein lutfalsliga stórus partur av samlaðu upphæddini verður brúktur til rakstur av Fjølsmiðjuni og tí virksemd, har er.

Samlaðu starvsfólkaútreiðslurnar vóru 15,3 mió. krónur í 2017. Í 2018 vóru tær 14,8 mió. krónur, sum var stívliga ein hálv mió. krónur minni enn árið fyri. Orsøkin er minkingin í talinum av ársverkum.

LØNIR OG KOSTNAÐIR

Talið av starvsfólkum hevur verið minkandi seinnu árinini og er farið úr 43 ársverkum í 2015 niður í 33 í 2018. Komandi ár verða væntandi enn færri ársverk á ALS.


Samlaðu rakstrarkostnaðirnir í 2018 vóru 5,1 mió. krónur. Tað er 1,8 mió. krónur minni enn árið frammanundan, tá tær vóru 6,9 mió. krónur.

Minkandi arbeiðsloysi, nýggj kt-skipan og umskippingar eru høvuðsorsøkir til, at starvsfólkahópurin er minkaður seinastu árinini. Tað er so, at ALS í enn størri mun enn áður hevur sett sær fyri at hava ein virknan leiklut í, at fólk fara fyrr aftur til arbeiðis. Hetta verður gjørt á tann hátt, at sambandið og samstarvið við viðskiftafólkini er víðkað og betrað soleiðis, at vit

Harvið ber til at staðfesta, at vanligu rakstrarkostnaðirnir nú eru meiri enn 1,3 mió. krónur - 20% - niðan fyri tað, teir vóru fyri 10 árum síðani í 2008, tá arbeiðsloysið var metlagt.

Verður hædd tikin fyri roknskapartekniligu broytingunum og eingangsútreiðslum, so er tað vorðið alsamt biligari at reka ALS hesi seinastu nógvu árinini.

SAMLADIR RAKSTRARKOSTNAÐIR 2004-2018 Í ÁRSINS PRÍSUM



Myndin niðanfyri vísir gongdina í samlaðu fyrisingar-útreiðslunum, avskringingunum og mvg síðani 2004. Upphæddirnar eru í føstum 2004-prísum.

Sum myndin vísir, so eru hesar útreiðslur minkaðar úr 13,6 mió. krónum í 2010 niður í 5,3 mió. krónur í 2018. Ein minking á stívliga 61% eftir átta árum.

Gongdin við munandi sparingum seinnu árin er úrslit av einum miðvísnum arbeiði at fáa meiri fyri minni og spara alla staðni, har tað loysir seg og gevur meining. Miðað verður eftir, at hesar útreiðslur fara at minka aftur komandi ár, og at ALS framhaldandi verður biligari at reka.

ÚRSLIT OG EGINOGN

Úrslitið fyri avskringingar og figgjarpostar var eitt avlop á 140,6 mió. krónur. Til samanberingar var hetta úrslitið eitt avlop á 115,3 mió. krónur í 2017.

Avskringingarnar í 2018 vóru 228 tús. krónur, sum er tað sama sum árið fyri.

Í 2014 vóru allar ognir burtursæð frá grundøkinum og


bygninginum við Tinghúsvegin endaliga avskrivaðar, og tá øll keyp, sum frammanundan hava verið handfarin sum iløgur og avskrivað yvir fleiri ár, nú verða útreiðsluførd yvir raksturin, so eru samlaðu avskringingarnar minkaðar munandi samanbórið við 2014. Í árunum sum koma, verða tað bara bygningarnir við Tinghúsvegin – tað er ALS-bygningurin og Losjan - sum verða avskrivaðir.

Virðisbrævaognin vaks úr 537,3 mió. krónum við árslok 2017 til 648,8 mió. krónur við árslok 2018 – hetta svarar til ein vøkstur á sløk 21%.

Figgjaravkastið í 2018 gjørdist ein missur á 8,3 mió. krónur, svarandi til -1,43% av virðisbrævaognunum. Samanbórið við 2017, tá figgjaravkastið var 10,3 mió. krónur svarandi til 2,24% - er talan um munandi verri renting.

ALS hevur ein varman iløgupolitik, har dentur verður lagdur á at varðveita figgjarognin. Fyri at avmarka váðan mest møguligt verður størsti parturin tí settur í lánsbrøv. Ein minni partur verður settur í partabrøv, men avkastið av partabrøvunum hevur verið serliga ringt í 2018.

FYRISITINGARÚTREIÐSLUR, AVSKRIVINGAR OG MVG Í FØSTUM 2004-PRÍSUM



Avkastið á partabrøvunum var ein missur á 8,6 mió. krónur, svarandi til sløk -10%, og avkastið á lánsbrøvunum var 669 tús. krónur svarandi til 0,14%.

Ársúrslitið batnaði sjevnda árið á rað og gjørdist eitt avlop á 131,3 mió. krónur í mun til 124,6 mió. krónur árið frammanundan. Talan er harvið um eina betring á 6,6 mió. krónur svarandi til sløk 5,3%.

Við árslok í 2018 vóru samlaðu iløgurnar í virðisbrøv 648,8 mió. krónur, sum var 111,6 mió. krónur meiri enn eitt ár frammanundan.

Í 2018 er tøkki peningurin vaksin munandi úr 4,9 mió. krónum við árslok í 2017 upp í 22,6 mió. krónur við árslok 2018. Orsøkin er, at raksturin gevur stór avlop, og at gjaldfærið hjá ALS tí var - og er - sera gott. Avlopsgjaldfærið verður javnan sett í virðisbrøv so skjótt, tað verður mettt skilagott.

Við ársbyrjan í 2018 var eginognin 580 mió. krónur, og við árslok var hon vaksin upp í 711,3 mió. krónur.

Tá eginognin var størst, tað var í august mánaði í 2009, var hon stívliga 742 mió. krónur. Nú 8-9 ár seinni ber til at staðfesta, at eginognin av álvara nærkast tí, hon var, tá hon var størst.


Gongdin hesi seinstu tíggu árin ella so vísir, at tað kann vera skjótt hvønn vegin, og at eginognin og harvið figgjarligi mátturin hjá skipanini kann vikna skjótt, og tað vísir týðningin av, at skipanin er í eini tryggari legu, so hon verður figgjarliga haldfær nógva ár fram í tíðina.

Við gongdini, sum hevur verið á arbeiðsmarknaðinum seinstu árin og við teimum tillagingum, sum eru gjørdar á Arbeidsloysisskipanina, er neiliga gongdin vend, og skipanin vorðin munandi betri før fyri at standa ímóti komandi bakkastum.

ÚTLIT FYRI 2019

Tað er framvegis nógva ferð á føroyska búskapinum, og nógva virksemið, sum hevur verið í eina tíð, tykist fyríbils halda fram um so at siga alt landið.

ÁRSÚRSLIT 1993 - 2018



Góðu tíðirnar síggjast aftur í arbeiðsloysinum, sum hevur verið stóðugt minkandi seinastu sjei árin. Búskaparvøksturin hevur verið óvanliga stórur seinnu árin, og í feskastu frágreiðing síni metir Búskaparráðið, at útlit eru fyri einum enn størri vøkstri í búskapinum enn í bæði 2017 og 2018. Hesar forsagnirnar hava m.a. stóði í, at tókan av laks væntandi verður størri í 2019 enn í 2018, og at laksaprísirnir væntast at verða stóðugir. Botnfiskastovnamir undir Føroyum eru í vøkstri, og fer tað eisini at ávirka búskaparvøksturin rætta vegin.

Í mun til ein væntaðan vøkstur í BTÚ í leypanði prísnum á 4,0% í 2017 og 2,4% í 2018, so væntar Búskaparráðið, at vøksturin í 2019 verður 3,6%.

Ongantið áður hava búð so nógv fólk í Føroyum, og talið av lón-takarum hevur heldur ongantið verið hægri. Tað tykist sum, at áhugin hjá ungum fólk, sum hava nomið sær útbúgving í øðrum londum, at flyta heim aftur til Føroyar er rættiliga stórur. Ein orsök kann verða jaliga búskaparlaga gongdin í Føroyum og útlitini til at fáa eitt gott og viðkomandi starv.

Ein stór avbjóðing er enn eins og áður at fáa okkurt at búgva í. Hetta er serliga galdandi í miðstaðarøkinum og serliga í Havnini. Útboðið av grundstykki er avmarkað, og tað er sera kostnaðarmikið at byggja nýtt, eins og tað kann verða ein


avbjóðing at fáa handverkarar at byggja. Prísirnir á gomlum húsum í Havnini eru av somu orsök nógv hækkaðir seinastu árin. Gravgangur er eftir leiguíbúðum, og ávísur vandi kann vera fyri, at ung fólk – ungar familjur – setast aftur og velja at vera búgvandi uttanlands eina tíð afturat, tí tey einki finna at búgva í. Tað er ikki heppið, nú miðalaldurin á fólk í Føroyum alsamt hækkar. Fleiri íbúðir eru bygdar seinasta árið, og fleiri aðrar verkætlanir eru um at fara av bakkastokki at byggja fleiri íbúðareindir, og vónandi fer tað at hava við sær størri javnvág millum útboð og eftirspurning eftir bústaðareindum.

Hóast avlop seinnu árin, er tað framvegis ein avbjóðing, at avlopið hjá landskassanum ikki í nóg stóran mun stendur mót við útlitini til broytingar í eitt nú aldursamansetingini á fólkunum, her búgva og tær avbjóðingar, ið koma í kjalarvørrinum á tí. Tað er væntandi, at útreiðslurnar hjá tí almenna fara at vaksa skjótari enn inntøkurnar, og at tað kann gerast ein stórur búskaparlígr trupulleiki við tíðini.

Samantikið síggja útlitini fyri 2019 tó fyríbils út til at vera hampilig.

Nógv fólk eru til arbeiðis, arbeiðsloysið er lágt, og fyríbils eru eingi ítøkilig tekin um, at arbeiðsloysið aftur fer at hækka í næstu framtíð.

EGINOGN 1992 - 2018



Avbjóðingin er heldur hon, at tað stendur á hjá føroyskum fyrirkum at fáa nøktandi tal av fólk við neyðugum førleikum í Føroyum. Tí tykist tað koma alt fleiri útlendingar til Føroyar at arbeiða, men tað stendur eisini á hjá teimum at finna okkurt at búgva í.

Vónandi fer tað at bera til at fáa betri samsvar millum útboð og eftirspurning av førleikum, so at tað ikki verður neyðugt við so nógvum útlenskari arbeiðsmegi í Føroyum, men at tað verða enn fleiri føroyingar, sum sleppa at royna seg á føroyska arbeiðsmarknaðinum.

Arbeiðsloysisskipanin er nógv styrkt seinastu árin, og við broytingunum, sum eru gjørdar á skipanina seinastu árin, er skipanin nú væl fyri, tá arbeiðsloysið fer at vaksa aftur.

Tætta sambandið, ALS hevur við viðskiftafólkini, eigur at halda fram og verða styrkt komandi ár, og sama við sambandinum við føroysku arbeiðsgevararnar. Tað er eisini umráðandi, at arbeiðsmarknaðaráttøkini við førleikamening halda fram og verða styrkt. Tað er ikki gott at ganga fyri einki, og tað er umráðandi, at fólk koma fyrr aftur til arbeiðis, og føroyskir arbeiðsgevarar skjótari fáa skikkaða arbeiðsmegi til tey arbeiðini, sum eru tøk.

GONGDIN Í VIRKSEMINUM OG FÍGGJARLIGU VIÐURSKIFTUNUM HJÁ SKIPANINI

Rakstrarroknskapurin fyri tíðarskeiðið frá 1. januar 2018 til 31. desember 2018 vísir eitt avlop á 131.276.639 krónur móti einum avlopi á 124.636.386 krónur fyri tíðarskeiðið frá 1. januar 2017 til 31. desember 2017.

Tillagingarnar í skipanini, sum eru framdar, vísa seg at hava ætlaða virknaðin, og leiðslan er nøgd við úrslitið fyri 2018.

Gjaldførið er gott, og tøkur peningur, áogn og lætt umsetilig virðisbrøv hjá Arbeiðsloysisskipanini vuku í 2018 við 129,3 mió. krónum úr 553,9 krónum upp í 683,2 krónur.

HENDINGAR EFTIR ROKNSKAPARLOK

Frá roknskaparloki til i dag er einki hent, sum hevur týðandi ávirkan á ársfrásøgnina.



Rakstrarroknskapurinn

Ársfrásögnin hjá ALS fyri 2018 er gjørd í samsvari við ásetingarnar í ársroknskaparlógini fyri miðalstór feløg í bólki C við teimum tillagingum, sum stýrið hevur mett neyðugt, og eftir lögtingslóg nr. 113 frá 13. juni 1997 um arbeiðsloysistrygging og arbeiðsávísing, sum seinast broytt við lögtingslóg nr. 45 frá 8. mai 2012.

Tann nýtti roknskaparhátturin er óbroyttur í mun til síðsta ár.

UM INNROKNING OG VIRÐISÁSETING

Inntøkur verða innroknaðar í rakstrarroknskapin, so hvørt sum tær verða vunnar. Harumframt verða virðisjavningar av figgjarligum ognum og skyldum innroknaðar. Í rakstrarroknskapinum verða somuleiðis allir kostnaðir, íroknað avskrivningar og niðurskrivingar, innroknaðir.

Ognir verða innroknaðar í figgjarstøðuna, tá ið tað er sannlíkt, at grunnurin í framtíðini fær figgjarligar ágóðar, og virðið á ognini kann gerast upp álitandi.

Skyldur verða innroknaðar í figgjarstøðuna, tá ið tað er sannlíkt, at grunnurin í framtíðini skal av við figgjarligar ágóðar, og virðið á skylduni kann gerast upp álitandi.

Til at byrja við verða ognir og skyldur innroknaðar til kostpris. Síðani verða ognir og skyldur virðisásettar, sum lýst niðanfyri fyri einstøku roknskaparpostarnar.

Ávisar figgjarligar ognir og skyldur verða virðisásettar til amortiseraðan kostpris, og sostatt verður ein konstant effektiv renta innroknað yvir gildistíðina. Amortiseraður kostprisur verður uppgjørdur sum upprunaligur kostprisur við frádrátti av møguligum avdráttum og ískoyti/frádrátti av samlaðu amortiseringini av muninum millum kostpris og áljóðandi virði.

Í sambandi við innrokning og virðisáseting verður hædd tikin fyri væntaðum tapum og vandum, sum íkoma áðrenn ársfrásögnin verður lögð fram, og sum sanna ella avsanna viðurskifti, ið vóru til staðar figgjarstøðudagin.

INNGJØLD

Inngjöld frá arbeiðsgevarum og løntakarum verða innroknað í rakstrarroknskapin, tá lønin, sum ALS gjaldið verður roknað av, verður goldin. Inngjöld frá sjálvstøðugum vinnurekandi og sjálvboðin arbeiðsloysistrygging verða innroknað, tá trygging og váðaskifti er farið fram áðrenn árslok.

ÚTGJØLD OG ÚTREIÐSLUR TIL ARBEIÐSLEYS

Útgjöld til vanligan arbeiðsloysisstuðul, til arbeiðsloysisstuðul umvegis fiskavirkisskipanina, og til útreiðslur til starvsvenjing verða innroknaði í rakstrarroknskapinum, tá hesi eru útgoldin. Útgjöldini eru tíðargreinaði soleiðis, at tey útgjöld, ið ikki eru útgoldin áðrenn 31. desember, men eru upptjent í roknskaparárinum, eru tikin við sum skyldugur arbeiðsloysisstuðul undir skuld í figgjarstøðuni við árslok í roknskaparárinum. Útreiðslur til arbeiðsleys fevnir um rakstrarútreiðslur av Fjølsmiðjuni, umframt skeiðsútreiðslur til arbeiðsleys.

AÐRIR UTTANHÝSIS KOSTNAÐIR

Aðrir uttanhýsis kostnaðir fevnir um kostnaðir til lýsingar, umsiting, høli, innbúgv, edv, viðlíkahald, tap uppá skuldarar v.m. Harumframt verða vanligar íløgur td. í rakstartól og innbúgv útreiðsluførd, sum aðrir uttanhýsis kostnaðir.

STARVSFÓLKAKOSTNAÐUR

Starvsfólkakostnaður fevnir um løn og samsýning umframt lønartengdar kostnaðir.

AV OG NIÐURSKRIVINGAR

Av og niðurskrivingar fevna um ársins av- og niðurskrivingar upp á materiella støðisogn.

FÍGGJARLIGAR INNTØKUR OG KOSTNAÐIR

Figgjarligar inntøkur og kostnaðir verða innroknað í rakstrarroknskapin við teirri upphædd, sum viðvíkur roknskaparárinum. Figgjarligar inntøkur og kostnaðir fevna um rentuinntøkur og - kostnaðir.

SKATTUR AV ÁRSÚRSLITINUM

Skattur og avgjöld fevnir um meirvirðisgjald, ið stavar frá keypi av vørum og tænaðum.

Sambært lögtingslóg nr. 86 frá 1. september 1983 um landskatt og kommunuskatt við seinni broytingum er Arbeiðsloysisskipanin undantikin skattskyldu.

Fíggjarstöðan

MATERIELL STØÐISOGN

Grundøki og bygningar verða virðisásett til kostprís við frádrátti av samlaðum avskrivningum.

Viðvíkjandi aðrari materiellari stöðisogn er gjørd tillaging í mun til ársroknskaparlógina soleiðis, at hesar ognir ikki verða ognarførdar.

Avskrivningargrundarlagið er kostprísur við frádrátti av væntaðum restvirði eftir lokna nýtslutíð. Grundøki verða ikki avskrivað.

Kostprísur er útveganarprísur umframt kostnaðir, ið beinleiðis eru knýttir at útveganini og til dagin, tá ið ognin er klár at taka í nýtslu.

Avskrivningin er eins stór fyri tey einstøku roknskaparárini og er sett út frá væntaðu brúkstíðini og restvirðum

	Brúkstíð	Restvirði
Bygningar	50 ár	32 %

Vinningur ella tap í sambandi við sølu av materiellari stöðisogn verða gjørd upp sum munurin millum søluupphæddina, við frádrátti av sölukostnaði, og roknskaparlíga virðið av stöðisognini söludagin. Vinningur ella tap verða innroknað undir avskrivningar í rakstrarroknskapinum.

ÁOGN

Áogn verður virðisásett til amortiseraðan kostprís, sum vanligar svarar til áljóðandi virði, við frádrátti av væntaðum tapum.

VIRÐISBRØV OG KAPITALPARTAR

Virðisbrøv og kapitalpartar, ið eru innroknað undir ogn í umferð, verða virðisásett til dagsvirði (børskursin) við roknskaparlok. Dagsvirðið verður ásett út frá seinast skrásetta sölukursinum.

SKYLDUR

Onnur skuld verður virðisásett til amortiseraðan kostprís, sum vanligar svarar til áljóðandi virði.

Peningastreymssuppgerð

Peningastreymssuppgerðin vísir peningastreymar grunsins í árinum bytt á økini rakstrarvirksemi, iløguvirksemi og fíggjarvirksemi og broytingar í tøkum peningi í árinum umframt tøka pening grunsins við ársbyrjan og ársenda.

PENINGASTREYMUR FRÁ RAKSTRARVIRKSEMI

Peningastreymurin frá rakstrarvirkseminum verður uppgjørdur sum ársins úrslit javnað fyri ikki kontantar rakstrarupphæddir og broytingar í arbeiðskapitali. Arbeiðskapitalurin fevnir um ogn í umferð frádrigið stuttfreistaða skuld og tær upphæddir, sum eru partur av tøka peninginum.

PENINGASTREYMUR FRÁ ILØGUVIRKSEMI

Peningastreymurin frá iløguvirkseminum fevnir um gjøld í sambandi við keyp ella sølu av feløgum og virksemi umframt keyp ella sølu av immateriellari, materiellari og fíggjarligari stöðisogn

PENINGASTREYMUR FRÁ FÍGGINGARVIRKSEMI

Peningastreymurin frá fíggjarvirkseminum fevnir um broytingar í stödd ella samanseting av stovnsfæi grunsins og kostnaðum knýttir at hesum umframt upptøku av lánnum og gjaldan av avdráttum.

TØKUR PENINGUR

Tøkur peningur fevnir um tøkur peningaupphæddir og stuttfreistað virðisbrøv, sum uttan forðing kunnu umbýttast til tøkkan pening, og har vandin fyri virðisbroytingum er uttan týðning.

YVIRLIT YVIR HØVUÐS- OG LYKLATØL

Høvuðsavkast	Úrslit áðrenn fíggjarpostar x 100
	Ognir til samans
Tryggleikastig	Eginogn ultimo x 100
	Ognir til samans við árslok
Eginpeningsavkast	Vanligt úrslit eftir skatt x 100
	Miðal eginogn

	Nota	2018 (kr.)	2017 (tkr.)
Inngjöld		231.858.550	220.898
Útgjöld og útreiðslur til arbeiðsleys		-71.279.632	-81.841
Aðrir uttanhýsis kostnaðir		-5.001.548	-8.200
Bruttoúrslit		155.577.370	130.857
Starvsfólkakostnaður	1	-14.796.353	-15.329
Av og niðurskrivingar		-227.682	-228
Úrslit áðrenn fíggjarpostar		140.553.335	115.300
Fíggjarligar inntøkur		-8.324.487	10.331
Úrslit áðrenn skatt		132.228.848	125.631
Skattur av ársúrslitinum		-952.209	-994
Ársúrslit		131.276.639	124.637
Yvirskotsbýti			
Fluttur vinningur		131.276.639	124.637
		131.276.639	124.637

Ogn

	Nota	2018 (kr.)	2017 (tkr.)
Grundøki og bygningar		34.000.623	32.795
Materiell støðisogn	2	34.000.623	32.975
Støðisogn til samans		34.000.623	32.795
Áogn av sølu og tænastrum		11.685.009	11.221
Onnur áogn		5.668	453
Tíðaravmarkingar		0	54
Áogn		11.690.677	11.728
Virðisbrøv	3	648.840.303	537.258
Tøkur peningur		22.637.007	4.931
Ogn í umferð til samans		683.167.987	553.917
Ogn til samans		717.168.610	586.712

Skyldur

	Nota	2018 (kr.)	2017 (tkr.)
Stovnsfæ		93.840.006	93.840
Fluttur vinningur		617.433.708	486.157
Eginogn	4	711.273.714	579.997
Vøru og tænastruskuld		1.122.770	774
Onnur skuld		4.772.126	5.941
Stuttfreistað skuld		5.894.896	6.715
Skuld til samans		5.894.896	6.715
Skyldur til samans		717.168.610	586.712
Eventualskyldur v.m.	5		
Nærstandandi partar og ognarviðurskifti	6		

	Nota	2018 (kr.)	2017 (tkr.)
Ársúrslit		131.276.639	124.636
Javningar		227.682	228
Broyting í rakstrarkapitali		-782.302	-2.248
Peningastreymur frá rakstri áðrenn fíggarpostar		130.722.019	122.616
Peningastreymur frá rakstrarvirksemi		130.722.019	122.616
Keyp av materiellari stöðisogn		-1.433.542	-6.460
Peningastreymur frá ilöguvirksemi		-1.433.542	-6.460
Broyting í tókum peningi		129.288.477	116.156
Tøkur peningur		4.930.541	26.524
Virðisbrøv		537.258.292	399.509
Tøkur peningur 1. januar 2017		542.188.833	426.033
Tøkur peningur 31. desember 2018		671.477.310	542.189
Tøkur peningur kann sundurgreinast soleiðis:			
Tøkur peningur		22.637.007	4.931
Virðisbrøv		648.840.303	537.258
Tøkur peningur 31. desember 2018		671.477.310	542.189

1 Starvsfólkakostnaður

	2018 (kr.)	2017 (tkr.)
Lønir	12.484.990	13.015
Eftirlønartryggingar	1.551.189	1.581
Onnur lønartengd gjöld	613.382	603
Annar starvsfólkakostnaður	146.792	130
	14.796.353	15.329

Umframt starvsfólkaútreiðslurnar omanfyri er starvsfólkakostnaður eisini innroknaður, sum partur av útreiðslum til arbeiðsleys. Hesin kostnaður er í sambandi við Fjølsmiðjuna og var fyri 2018 tilsamans 1.891 tkr. í mun til 1.837 tkr. í 2017.

Av hesum er samsýning til nevnd:

Stjórn og stýrið	1.200.832	1.180.447
	1.200.832	1.180.447
Starvsfólkatal í miðal	33	35

2 Materiell stöðisogn

	Grundtøki og bygningar
Keypsvirði 1. januar 2018	35.132.421
Tilgongd í árinum	1.433.542
Keypsvirði	36.565.963
Av og niðurskrivingar 1. januar 2018	2.337.658
Avskringingar í árinum	227.682
Av og niðurskrivingar	2.565.340
Roknskaparligt virði 31. desember 2018	34.000.623

3 Virðisbrøv

	2018 (kr.)	2017 (tkr.)
Lánsbrøv Føroya Landstýri	11.283.378	11.408
Onnur virðisbrøv	637.556.925	525.850
	648.840.303	537.258

4 Eginogn

	Stovnsfæ	Fluttur vinningur	Tilsamans
Salda við ársbyrjan 1. januar 2018	93.840.006	486.157.069	579.997.075
Ársúrslit	0	131.276.639	131.276.639
Eginogn	93.840.006	617.433.708	711.273.714

5 Eventualskyldur v.m.

Aðrar eventualskyldur Grunnurin hevur ein leigusáttmála, har leiguskyldan í uppsagnartíðini er 0,2 mio. kr.

6 Nærstandandi partar

Føroya Landstýri velur stýrið í ALS.
ALS hevur avtalu við Trygdargrunn Fiskivinnunar um, at ALS hevur um hendi alla umsiting av virkseml Trygdargrunni Fiskivinnunar

